

# Sri Jwalamukhi Stotram

2

## శ్రీ జ్వాలాముఖీ స్తోత్రం -2

జాజ్వల్యమానవపుషా దశదిగ్విభాగాన్

సందీపయంత్యభయపద్మగదావరాఢ్యా |

సింహస్థితా శశికళాభరణా త్రినేత్రా

జ్వాలాముఖీ హరతు మోహతమః సదా నః || 1

||

ఆబ్రహ్మకీటజననీం మహిషీం శివస్య

ముగ్ధస్మితాం ప్రళయకోటిరవిప్రకాశం |

జ్వాలాముఖీం కనకకుండలశోభితాంసాం

వందే పునః పునరపీహ సహస్రకృత్యః || 2 ||

దేదీప్యమానముకుటద్యుతిభిశ్చ దేవై-

-ర్దాసైరివ ద్విగుణితాంఘ్రినఖప్రదీప్తిం |

జ్వాలాముఖీం సకలమంగళమంగళాం తా-

-మంబాం నతోఽసంయఖిలదుఃఖవిపత్తిదగ్ధీం || 3

||

క్షీత్యబ్హూతాశపవనాంబరసూర్యచంద్ర-

-యష్ట్రాఖ్యమూర్తిమమలానపి పావయంతీం |

జ్వాలాముఖీం ప్రణతకల్పలతాం శివస్య

సాంరాజ్యశక్తిమతులాం మహతీం నమామి || 4 ||

నామీశ్వరీం త్రిజగతోఽభయదానశౌండాం

జ్వాలామహార్యభవజాలహారాం నమామి |

మోహంధకారహరణే విమలేందుకాంతీం

దేవీం సదా భగవతీం మనసా స్మరామి || 5 ||

దుష్కర్మవాయుభిరితస్తత ఏవ దీప్తైః

పాపజ్వలజ్వలనజాతశిఖాకలాపైః |

దగ్ధం చ జీవయతు మాం పరితో లురంతం

దేవీ దయార్ద్రహృదయామృతపూర్ణదృష్ట్యా || 6 ||

జ్వాలాముఖీ జ్వలదనల్పలయాగ్రికోటి-

-రోచిష్మతీ రవిశశిప్రతిభానకర్త్రీ |

భక్తస్య భర్గవపుషా భవభర్జనాయ

భూయాత్ సదాభ్యుదయదానవదాన్యముఖ్యా || 7

||

త్వం చౌషధీశముకుటాఽహమసాధ్యరోగ-

-స్త్వం చిత్ప్రదీప్తిరహమత్ర భవాంధ్యమగ్నః |

త్వం చాంబ కల్పతరురేవమహం చ భిక్షు-

-ర్జ్వలాముఖి ప్రకురు దేవి యథోచితం మే || 8 ||

యద్ధ్యానకేసరిసమాక్రమణోత్థభీతే-

-ర్మర్మవ్యథాజనకదుఃఖశతాని సద్యః |

గోమాయవంతి పరితో భృశకాందిశీకా-

-నస్మాంశ్చ పాలయతు సైవ భవాబ్ధిదుఃఖాత్ || 9

||

జ్వాలాముఖి క్షణమపీహ విలంబమంబ

నార్తో హ్యనర్ధపతితః సహతే విపన్నః |

హస్తస్థితామృతకమండలువారిణైవ

మాం మూర్చ్ఛితం ఝటితి జీవయ తాపతప్తం ||

10 ||

బాహ్యోధ్యనాశనవిధౌ రవిచంద్రవాహ్ని -

-జ్యోతీంషి దేవి దయాయాఽజనయః పురా త్వం |

ఏతత్తు రూపమఖిలాంతరమోహరాత్రి-

-ధ్వాంతాంతకారి తవ యత్ స్ఫురతాదతోఽంతః

|| 11 ||

మన్యే త్రిధామనయనే నయనత్రయం తే

భక్తార్తినాశననిమిత్తవిలోకనాయ |

మాతః పరం యదపి దేవి తథాప్యధన్య-

-స్త్యద్భృష్టిపాతరహితోస్యంయహహాహితోఽస్మి || 12

||

సత్యం బ్రవీమి శృణు చిత్త మదాంధ మూర్ఖ

మా గాః కదాపి విషయాన్విషమాన్విషాక్తాన్ |

ఈశీమపారకరుణాం భవభీతిభేత్రి-

-మంబాం భజస్వ సతతం పరసౌఖ్యదాత్రీం || 13

||

త్వం మే మహేశి జననీ పరమార్తిహార్తీ

త్వం మే పితా హితతమస్త్వమహేతుబంధుః |

త్వం మే భవాభితరణే దృఢనోస్త్వమేవ

దుఃఖామయాధిహారణే చతురశ్చ వైద్యః || 14 ||

జ్వాలాం జగజ్జననసంహరణస్థితీనాం

హేతుం గతిం ముషితలజ్జితదుఃఖితానాం |

ఉన్మోచనాం చ భవబంధనదుర్గతీనాం

త్వాం నౌమి నౌమి శరణం శరణాగతానాం || 15 ||

జ్వాలాముఖీస్తవమిమం శృణుయాత్పరేద్వా

యః శ్రద్ధయా పరమయా బహుభక్తియుక్తః |

భూయాత్స దగ్ధబహుజన్మశతార్జితాఽఘో

-ఽవిజ్ఞోప్యనేకజననాధితరాజ్యభూమిః || 16 ||